

జిల్లాలో నీట్ పరీక్షను పకడ్బందీగా నిర్వహించాలి

జిల్లా కలెక్టర్ కుమార్ దీపక్

శెనార్తి మీడియా, మంచిర్యాల

జిల్లాలో మే 4వ తేదీన నీట్ పరీక్షను పకడ్బందీగా నిర్వహించాలని జిల్లా కలెక్టర్ కుమార్ దీపక్ అన్నారు. శనివారం జిల్లాలోని నన్నూర్ లో గల సమీకృత జిల్లా కార్యాలయాల భవన సముదాయంలోని కలెక్టర్ సమావేశ మందిరంలో డి.సి.పి. ఎ.భాస్కర్, జిల్లా అదనపు కలెక్టర్ సబావత్ మోతీలాల్, మంచిర్యాల ఎ.సి.పి. ప్రకాష్ లతో కలిసి వివిధ శాఖల అధికారులతో నీట్ పరీక్ష నిర్వహణపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జిల్లాలో మే 4వ తేదీన జరుగనున్న నీట్ పరీక్షను పకడ్బందీగా నిర్వహించాలని తెలిపారు. జిల్లాలో జరుగనున్న నీట్ పరీక్షకు 1 వేయి 204 మంది అభ్యర్థులు హాజరు కానున్నారని, ఇందుకు గాను జిల్లాలో 4 పరీక్షా కేంద్రాలను ప్రభుత్వ డిగ్రీ కళాశాల-మంచిర్యాల, తెలంగాణ అదర్స్ పాఠశాల-జాజ్ పే నగర్, మంచిర్యాల పట్టణంలోని జిల్లా పరిషత్ బాలర ఉన్నత పాఠశాల, జిల్లా పరిషత్ బాలికల ఉన్నత పాఠశాలలలో ఏర్పాటు చేయడం జరిగిందని తెలిపారు. మే 4వ తేదీన మధ్యాహ్నం 2 గంటల నుండి సాయంత్రం 5 గంటల వరకు పరీక్ష నిర్వహించడం

జరుగుతుందని తెలిపారు. కంట్రోల్ రూమ్, పరీక్ష కేంద్రాలలో సి.సి. కెమెరాలు ఏర్పాటు చేయాలని, ప్రశ్నా పత్రాలను పూర్తి బందోబస్తుతో భద్ర పరచడం జరుగుతుందని తెలిపారు. పరీక్ష కేంద్రాల వద్ద 144, 163 సెక్షన్లు అమలు చేయడం జరుగుతుందని, పరీక్షా కేంద్రాల సమీపంలో జిర్కాస్ సెంటర్లు మూసి ఉంచాలని తెలిపారు. తపాలా శాఖ ఆధ్వర్యంలో ప్రశ్నాపత్రాల రవాణా జరుగుతుందని, ఇందుకు గాను పోలీసు శాఖ ఆధ్వర్యంలో బందోబస్తు ఏర్పాటు చేయాలని, పరీక్ష రోజున ఉదయం 9 గంటల లోపు ప్రశ్నాపత్రాలు కంట్రోల్ రూమ్లో ఉంచాలని, నీట్ పరీక్ష విషయాలకు సంబంధించి ఎలాంటి పరిష్కారం లేని ఇన్సిజిటిబల్స్ నియమించాలని, తదనుగుణంగా ఇన్సిజిటిబల్స్ జాబితా రూపొందించాలని తెలిపారు. పరీక్ష కేంద్రంలోనికీ మొబైల్లు, ఎలాంటి ఎలక్ట్రానిక్ పరికరాలను అనుమతించడం జరుగదని, ప్రతి అభ్యర్థిని పరిశీలించి పరీక్షా కేంద్రంలోనికి అనుమతించడం జరుగుతుందని, మహిళా అభ్యర్థుల పరిశీలన కొరకు మహిళా సిబ్బందిని నియమించాలని తెలిపారు. పరీక్ష ముగిసిన తరువాత ఓ.ఎం. ఆర్. ప్రత్యేక తరలింపు నిబంధనల ప్రకారం పకడ్బందీగా చేపట్టాలని తెలిపారు. 4 పరీక్షా కేంద్రాలలో ఒక్కొక్క పరీక్షా కేంద్రానికి ఒక ముఖ్య



పర్యవేక్షకుడు, పాలనా విభాగం నుండి ఒక నోడల్ అధికారి, పోలీసుశాఖ నుండి ఒక నోడల్ అధికారిని నియమించడం జరుగుతుందని తెలిపారు. పరీక్షా సమయంలో ఎలాంటి అంతరాయం లేకుండా విద్యుత్ సరఫరా జరిగేలా ఏర్పాట్లు చేయాలని, వైద్య-ఆరోగ్యశాఖ ఆధ్వర్యంలో వైద్య సిబ్బందిని నియమించి, ఓ.ఆర్.ఎస్., అవసరమైన మందులు అందుబాటులో ఉంచాలని, అభ్యర్థులు సకాలంలో పరీక్షా కేంద్రాలకు చేరుకునే విధంగా ఆర్.టి.సి. అధికారులు బస్సులు నడిపించాలని, మున్సిపల్ కార్పొరేషన్ ఆధ్వర్యంలో పరీక్షా కేంద్రాలలో పారిశుధ్య నిర్వహణ పకడ్బందీగా చేపట్టాలని తెలిపారు.

అగ్నిమాపక సిబ్బంది అప్రమత్తంగా ఉండాలని, నిబంధనల ప్రకారం అనుమతి లేకుండా పరీక్షా కేంద్రంలోనికి ఎవరికీ అనుమతి ఉండదని తెలిపారు. దివ్యాంగుల సౌకర్యార్థం పరీక్షా కేంద్రాలలో వీర్చెర్స్ అందుబాటులో ఉంచాలని తెలిపారు. జిల్లాలో నీట్ పరీక్ష విజయవంతంగా నిర్వహించేందుకు అధికారులు సమన్వయంతో పని చేయాలని తెలిపారు. ఈ కార్యక్రమంలో ప్రభుత్వ డిగ్రీ కళాశాల ప్రిన్సిపల్ చక్రావర్తి, కన్నూర్ భాగంధీ బాలికల విద్యాలయం ప్రిన్సిపల్ ప్రసాద్, వైద్య-ఆరోగ్యశాఖ, రెవెన్యూ, అగ్నిమాపక, పోలీస్ శాఖల అధికారులు, సంబంధిత అధికారులు పాల్గొన్నారు.

విధి నిర్వహణలో ప్రావీణ్యానికి గుర్తింపు

ఎస్ఐ ఉపేందర్, కానిస్టేబుల్ సంపత్కు నగదు రివార్డు

శెనార్తి మీడియా, మంచిర్యాల

రామగుండం కమిషనరేట్ ట్రాన్స్ ఫోర్స్ కు చెందిన ఎస్ఐ ఉపేందర్, కానిస్టేబుల్ సంపత్ తమ విధి నిర్వహణలో చూపిన అపూర్వ ధైర్యానికి గాను రాష్ట్ర డీజీపీ జితేందర్ చేతుల మీదుగా నగదు బహుమతులు అందుకున్నారు. గెంజాయి కేసులో నిందితుడు ఎస్ఆర్ఎస్ కెనాల్లో దూకి పారిపోతున్న సమయంలో ప్రాణాలకు తాకించి నీటిలో దూకి అతడిని పట్టుకోవడంలో వీరిద్దరూ కీలక పాత్ర పోషించారు. ఈ ధైర్యపాపాసాలను గుర్తించి శనివారం హైదరాబాద్ డీజీపీ కార్యాలయంలో ఏర్పాటు చేసిన ప్రత్యేక కార్యక్రమంలో వారికి



నగదు రివార్డులు లభించాయి. ఈ కార్యక్రమంలో నార్కోటిక్స్ ఏజీసీ సందీప్ శాండిల్స్, ఏజీసీ లా అండ్ ఆర్డర్ మహేష్ భగవత్, ఏజీసీ పర్సనల్ అనిల్, నార్కోటిక్స్

ఎస్సీ చెన్నూర్ రూపేష్ తదితర అధికారులు పాల్గొన్నారు. రామగుండం పోలీస్ కమిషనర్ అంబర్ కిషోర్ రూ ట్రాన్స్ ఫోర్స్ సిబ్బందికి అభినందనలు తెలిపారు.

ఆత్మరక్షణలో పాక్ నేతలు

ఇస్లామాబాద్,ఏప్రిల్ 26: పహలాం దాడి వెనుకన్న కీలక సూత్రధారి పాక్ రాలెక్సిచ్చేందుకు భారత్ సింధూ నదీ జలాల ఒప్పందాన్ని నిలుపుదల చేయడం ద్వారా దయాది దేశానికి భారత్ గట్టి పాక్ ఇచ్చింది. రాబోయే ముప్పును తలుచుకుని పాక్ రాజకీయ నేతలు మొదలు సామాన్యుల వరకూ ఇప్పుడు వణికి పోతున్నారు. అయినా మేకపోతు గాంభీర్యంతో భీరాలు పలుకుతున్నారు. చిక్కులు తప్పవని చింతిస్తున్నారు. ప్రధాని మోదీ బీహార్ లో చేసిన ప్రసంగం తరువాత పాక్ నేతలు తమ నోటికి పనిచెప్పడం మొదలెట్టారు. ఉగ్రవాదులను ప్రపంచం అంచులవరకూ వెంటాడి అంతమొందిస్తామని ప్రధాని మోదీ బీహార్ లో ప్రసంగించిన విషయం తెలిసిందే. ఉగ్రవాదులను, వారికి మద్దతు ఇచ్చే వారిని వదిలిపెట్టేద లేదని గట్టి వార్షింగ్ ఇచ్చారు. భారత్ చర్యలు పాక్ కు భారీ పాకిస్తాన్ నేందుకు సూచనగా అక్కడి టీవీపీ పార్టీ నేత బిలావల్ భుట్టో ఇద్దరి నంచలన వ్యాఖ్యలు చేశారు. సింధూ నదీలో నీరు ప్రవహించకపోతే పాక్ ప్రత్యర్థుల రక్తం పారుతుందంటూ బిలావల్ నోరు పారేసుకున్నారు. సింధూ నాగరికత పరిరక్షకులం తామే అంటూ భారత్ కు హెచ్చరికలు జారీ చేశారు. సింధూ నది మాడే. ఎప్పటికీ మాడే. నదీలో నీరైనా పారుతుంది లేదా వారి రక్తమైనా పారుతుంది. పాకిస్తాన్ గానీ అంతర్జాతీయ సమాజం కానీ ఈ యుద్ధ

- సింధూజలాల ఒప్పందం రద్దుతో గిలగిల్
- తట్టుకోలేక పలు రకాలుగా స్త్రీలపనలు

కాంక్షను అస్సలు సహించదు. వేల ఏళ్ల నాటి సింధూ నాగరికతకు తాము వారసులమని మోదీ అంటుంటారు. కానీ ఈ సంస్కృతికి పరిరక్షకులము మేమే. ఎట్టి పరిస్థితుల్లోనూ కాపాడుకుంటామని అంటూ ఓ ర్యాలీలో ప్రగల్భాలు పలికారు. భారత్ తో ఉద్రిక్తతలు మరింత ముదిరేలా బాధ్యతారహిత వ్యాఖ్యలు చేశారు. అంతకు మునుపు, పాక్ రక్షణ శాఖ మంత్రి కూడా రెచ్చగొట్టే వ్యాఖ్యలు చేశారు. భారత్, పాక్ ల మధ్య సింధూ, దాని ఉపనదుల జలాల పంపిణీ కోసం 1960లో ఈ ఒప్పందం కుదిరింది. దీని ప్రకారం తూర్పున ఉన్న బియాస్, రావీ, సట్లజ్ నదుల్లోని నీళ్లపై హక్కులు భారత్ కు, సింధూ నది, చెనాబ్, రాలెమ్ నదుల నీళ్ల పాక్ కు దక్కాయి. అయితే, పహల్గాం దాడి తరువాత పాక్ తగిన గుణపాఠం చెప్పాలన్న నంకల్లుంతో ఉన్న భారత్ ఈ ఒప్పందం అమలును నిలుపుదల చేస్తున్నట్లు ప్రకటించింది. ఈ క్రమంలో సింధూ నది నీటిని భారత్ దిగువన ఉన్న పాక్ కు విడుదల చేయకపోతే దాయాది దేశానికి పాక్ తప్పదని పరిశీలకులు వ్యాఖ్యానిస్తున్నారు

శివాలయం ధ్వంసం చేస్తే స్పందించరా?

హైదరాబాద్ ,ఏప్రిల్ 26 :

సంగారెడ్డి జిల్లా జిన్నారం మండల కేంద్రంలో శివాలయం ధ్వంసం చేసినా పోలీసులు సకాలంలో స్పందించ లేదని మెదక్ ఎంపీ రఘునందన్ తెలిపారు. ఈ మేరకు తెలంగాణ డీజీపీ జితేందర్ రెడ్డితో ఘననందన్ రావు భేటీ-అయ్యారు. ఘటన మధ్యాహ్నం జరిగితే రాత్రి దాకా పోలీసులు రాలేదని.. కేవలం హిందువుల మీద 4 ఎఫ్ఐఆర్లు పెట్టారు.. నాలుగు పేర్లు రాసి ఆదర్స్ అని రాసి బీజేపీ, హిందూ కార్యకర్తలను ఇష్టం వచ్చినట్లు- అరెస్ట్ చేస్తున్నారు.. చక్కన ఉన్న మద్యాలలోని పిల్లలను కూడా హిందువులే పోలీసులకు అప్పజెప్పారు.. ఇప్పటికే 19 మంది జైలుకు పోయారు.. ఇంకా అరెస్ట్ చేస్తూనే ఉన్నారు.. సీసీ కెమెరాలు బాగున్నాయి.. కమాండ్ కంట్రోల్ ఉందని పోలీసులు.. రాత్రి దాకా ఎందుకు స్పందించలేదు అని డీజీపీని బీజేపీ ఎంపీ రఘునందన్ రావు ప్రశ్నించారు. అయితే, అక్కడ మద్యంలో ఉన్న పిల్లలు ఈ దేశం పిల్లలు అని మీ ఎస్సీ చెప్పగలరా అని ఎంపీ రఘునందన్ రావు అడిగారు. టోపీ పెట్టుకుంటే మనడు అని

- మద్యాలలో పిల్లల దాడిపై చర్యలేవీ
- డీజీపీని కలిసి చర్చించిన ఎంపీ రఘునందన్

కాపాడుతున్నారు.. అక్కడ మద్యంలో ఉండే 12 ఏండ్లలోపు పిల్లలకు హిందూ సమాజంపై ద్వేషం ఎందుకు.. నేర్పుతున్నారని ప్రశ్నించారు. అక్కడ విగ్రహం పగిలిన తర్వాత మద్య పిల్లలు లోపలికి పోయి వచ్చిన ఏడియోలు ఎందుకు బయటకు రావు అని మండిపడ్డారు. రామాలయం జాగలో మద్య ఎట్లా వచ్చింది కలెక్టర్.. అ మద్యంలో ఉన్నట్లు ఏ దేశం వాళ్ళో చెప్పండి అని డిమాండ్ చేశారు. శివనగర్, సదాశివ పేటలో ఉన్నట్లు వంటి మద్యంలో ఉన్నట్లు ఏ దేశం వాళ్ళు అని అడిగారు. దీంతో పాటు- రాష్ట్రంలో ఉన్న ప్రతి మద్యంలోని వారందరూ ఏ రాష్ట్రం, ఏ దేశం వాళ్ళు.. వారికి ఏం నేర్పుస్తున్నారో సీఎస్, డీజీపీ చూడాలన్నారు. ఇక, ముత్యాలమ్మ దేవాలయం సంఘటన తర్వాత మీ ఇం-టెలిజెన్స్ ఎందుకు వైఫల్యం చెందింది.. అక్కడ ఏం జరిగిందని గుమిగూడిన అందరినీ రిమాండ్ చేయడం ఎంత వరకు కరెక్ట్ అని రఘునందన్



రావు పేర్కొన్నారు. ఇక, కేంద్ర హోంశాఖ మంత్రి ఆమిత్ షా, భారత ప్రభుత్వం ఆదేశాల ప్రకారం తెలంగాణతో పాటు- హైదరాబాద్ లో ఉన్న బంగ్లాదేశ్, పాకిస్తాన్, రోహింగాలను వెళ్లగొట్టకపోతే భాగ్య నగరం మందుతుందని బీజేపీ ఎంపీ రఘునందన్ రావు తెలిపారు. హైదరాబాద్ లో 70 వేల మంది రోహింగాలు ఉన్నారు అంటున్నారు.. ఇంతకీ ఏం జరుగుతున్నాడని ప్రశ్నించారు. గతంలో డీజీపీ ఆఫీసు మీద బుర్రఖాలో వచ్చి దాడి చేసిన ఘటనను మర్చిపోవద్దని గుర్తు చేశారు. అహింసో పరమో ధర్మో అనేది మా నినాదం కానీ మమత్వి ఇబ్బంది పెడితే హింస ఉంటుంది అని ఎంపీ రఘునందన్ రావు హెచ్చరించారు.

ఇలిగేషన్ మాజీ ఈఎన్సీ హరిరామ్ అరెస్ట్

హైదరాబాద్, ఏప్రిల్ 26: కాళేశ్వరం కమిషన్ విచారణ తుది దశకు చేరుకున్న వేళ మరో కీలక పరిణామం చోటుచేసుకుంది. ఇలిగేషన్ మాజీ ఈఎన్సీ భూక్యా హరిరామ్ పై ఏసీబీ అధికారులు శనివారం కేసు నమోదు చేశారు. ఆదాయానికి మించిన ఆస్తుల కేసులో ఎఫ్ఐఆర్ ఫైల్ చేశారు.



హరిరామ్ కు చెందిన ఇట్లు, కార్యాలయాల్లో, బంధువుల నివాసాల్లో దాడులు జరిపారు. మొత్తం 14 చోట్ల తనిఖీలు చేశారు. భారీగా అక్రమ ఆస్తులను గుర్తించి.. అయిన్నూ అదుపులోకి తీసుకున్నారు. కారు, బంగారం, కీలక పత్రాలు స్వాధీనం చేసుకున్నారు. అమరావతిలో వాణిజ్య స్థలం, ఆరు ఎకరాల వ్యవసాయ భూమి, ఒక ఫామ్ హౌస్, గజెట్ లో భారీగా ఆస్తులు, హైదరాబాద్ లోని షేక్ వేట్, కొండాపూర్ లో విల్లాలు, శ్రీనగర్, మాదాపూర్, నార్సింగిలో ఫ్యాట్ల ఉన్నట్లు అధికారులు గుర్తించారు. ప్రస్తుతం అయిన్నూ అరెస్ట్ చేసి జ్యుడీషి యల్ రిమాండ్ కు తరలించారు. తదుపరి విచారణ పురోగతిలో ఉందని తెలిపారు. ఈ సోదాలో భాగంగా హరిరామ్ పేరిట భారీగా ఆస్తులు ఉన్నట్లుగా ఏసీబీ అధికారులు గుర్తించినట్లు సమాచారం.

కాళేశ్వరం అనుమతుల్లో హరిరామ్ కీలకం

కాళేశ్వరం అనుమతులు, రుణాల సమీకరణలో ఈఎస్సీగా హరిరామ్ కీలకంగా వ్యవహరించారు. కాళేశ్వరం రి డిజైన్ లోనూ ఆయన పాత్ర ఉంది. హరిరామ్ సతీమణి అనిత కూడా నీటిపా రుదల శాఖలో డిప్యూటీ ఈఎన్సీగా పనిచేసిన అనుభవంతో వాలంటరీ డైరెక్టర్ జనరల్ గా కొనసాగుతున్నారు. దీంతో 2023 సెప్టెంబర్ 27న జస్టిస్ టీసీ చంద్రశేఖర్ నేతృత్వంలోని కమిషన్ హరిరామ్ ను విచారించింది. కాళేశ్వరం కార్పొరేషన్ ద్వారా రూ.64,000 కోట్ల వరకు కాంట్రాక్టర్లకు చెల్లించామని.. బ్యాంకులకు రూ.29,737 కోట్ల రీఫ్ మెంట్ చేసినట్లు హరిరామ్ తెలిపారు. మేడిగడ్డ బ్యారేజీ గేట్ నిర్వహణలో తదవు వల్లే నష్టం జరిగిందని స్టేట్ మెంట్ ఇచ్చారు. 2017లో ఉన్నతస్థాయి కమిటీ సూచనలను చిఫ్ ఇంజనీర్ అమలు చేయలేదని కూడా వెల్లడించారు. ఆయన స్టేట్ మెంట్ రికార్డు చేసుకున్న కమిషన్.. విచారణ జరుపుతున్న సమయంలోనే ఏసీబీ దాడులు జరగటం చర్చనీయాంశంగా మారింది. మరోవైపు.. కాళేశ్వరం కమిషన్ విచారణ తుది దశకు చేరుకున్న తరుణంలో ఈ ఘటన చోటుచేసుకోవడం చర్చనీయాంశంగా మారింది.

ప్రియులతో సుఖవదనివ్వడం లేదని..

చెన్నై,ఏప్రిల్ 26 : తమ శారీరక సుఖానికి అడ్డుగా ఉందని ఆగ్రహించిన ఓ తల్లి, ఆమె ముగ్గురు ప్రియులు రెండున్నరేళ్ల బాలికపై దాడి చేశారు. అంతటితో ఆగకుండా చిన్నారికి మద్యం తాగించి పడుకోబెట్టేందుకు యత్నించారు. దెబ్బలకు తాళలేక ఆ చిన్నారి మృతి చెందింది. తమిళనాడు తిరునల్వేల్ జిల్లాలో జరిగిన ఈ ఘోరానికి సంబంధించిన వివరాలిలా వున్నాయి... దివైవినై ద్వారంబట్టు ప్రాంతంలో శరత్, బృంద (25) అనే భార్యాభర్తలు నివసిస్తున్నారు. వేర్వేరు కులాలకు చెందిన వీరు నాలుగేళ్ల క్రితం ప్రేమించి పెళ్లి చేసుకున్నారు. వీరికి దర్శిని (2) అనే కుమార్తె ఉంది. శరత్ కీవైలోని ఓ కంపెనీలో ఉద్యోగం చేస్తున్నాడు. ఈ నేపథ్యంలో బృంద కొంతమంది యువకులతో వివాహేతర సంబంధం పెట్టుకుంది. ఈ నేపథ్యంలో గత బుధవారం రాత్రి లింగ సెల్వం, ముత్తుమడర్, బెంజమిన్ అనే ముగ్గురు యువకులు బృందాను, ఆమె కుమార్తె దర్శినిని వాళ్లతోట్టమ్ అనే ప్రాంతానికి తీసుకెళ్లారు. ఆ తర్వాత దర్శినిని రోడ్డు పక్కనే కూర్చోబెట్టి బృందాతో గడిపేందుకు వెళ్లారు. ఆ సమయంలో చిన్నారి ఏడుస్తుండడంతో. తమకు అంతరాయం కలిగిస్తుందని ఆగ్రహించిన ముగ్గురు యువకులు, బృంద కలిసి ఆ చిన్నారి చేత బలవంతంగా మద్యం తాగించగా, కొద్దీసేపటికే ఆ చిన్నారి ప్రాణాలు విడిచింది. ఇంత జరిగినా ఏ మాత్రం దిగులు చెందని బృంద మరుసటి రోజు తన కుమార్తె అనారోగ్యంతో మృతి చెందినట్లు నాటకమూడింది. భర్త, కుటుంబీకులు అనుమానంతో పోలీసులకు ఫిర్యాదు చేశారు.

హర్యానాలో దారుణం

చండీగఢ్,ఏప్రిల్ 26 : రేపిష్టులు దారుణానికి ఒడిగట్టారు. బిడ్డను చంపి తల్లిపై సామాహిక అత్యాచారం చేసిన ఘటన హర్యానాలోని జీందోలో కలకలం రేపింది. జరిగింది. గత మంగళవారం రాత్రి భర్త లేని సమయం చూసి గుడిసెలోకి నలుగురు దుండగులు చొరబడ్డారు. ముగ్గురు పిల్లలతో కలిసి నిద్రపోతున్న తల్లి పై దాడి చేశారు. ఆమెతోపాటు అయిదేళ్ల చిన్నారిని పక్కనే ఉన్న చెత్తకుప్ప వద్దకు ఎత్తుకెళ్లారు. అక్కడ చిన్నారి గొంతునులిమి హత్య చేసి చెత్తకుప్పలో పడేశారు. భారీతురాలిపై నలుగురూ అత్యాచారానికి పాల్పడ్డారు. తర్వాత అవస్థాగత స్థితిలో ఉన్న మహిళను అక్కడే వదిలేసి పారిపోయారు. చిన్నారి మృతదేహం రాత్రంతా చెత్తకుప్పలోనే ఉంది. గురువారం స్పృహలోకి వచ్చిన మహిళ జరిగిన దారుణాన్ని పోలీసులకు వెల్లడించింది. నిందితుల్లో అమిత్ అనే వ్యక్తితోపాటు ముగ్గురు మైనర్లు ఉన్నట్లు ఎస్.ఐ. తెలిపారు. .

వివాహితపై అత్యాచార యత్నం

ప్రతిఘటించడంతో హత్య...అత్త ఆత్మహత్య రాజస్థాన్,సిరిస్లి,ఏప్రిల్ 26 : రాజస్థాన్ సిరిస్లి జిల్లాలో దారుణ సంఘటన చోటుచేసుకుంది. పక్కంటి మహిళపై ఓ వ్యక్తి అత్యాచారం తప్పింది. ఆ తర్వాత హత్య చేసి చంపేశాడు. ఈ ఘటన స్థానికంగా తీవ్ర కలకలం రేపతోంది. స్థానికుల వివరాల ప్రకారం.. జిల్లా గంభీరాపురం మండలం గజినంగవరం గ్రామంలో రేఖ అనే వివాహితను పక్కంటి ఉంటున్న త్రీకాంత్ అనే వ్యక్తి హత్య చేసి తర్వాత ఆత్మహత్య చేసుకున్నాడు. రేఖ భర్త ఉద్యోగం కోసం దుబాయి వెళ్లాడు. మరోవైపు, త్రీకాంత్ భార్య పుట్టింటికి వెళ్లింది. ఈ క్రమంలో చెల్లి అనే పిలిచే త్రీకాంత్.. రేఖను ఇంట్లోకి వచ్చిన సమయంలో ఆమెపై అత్యాచారం యత్నానికి పాల్పడ్డాడు. ఆమె ప్రతిఘటించడంతో కోడవలితో సరికి చంపేశాడు. తర్వాత భయంతో త్రీకాంత్ ఆత్మహత్య చేసుకున్నాడు. సమాచారం అందుకున్న పోలీసులు వెంటనే సంఘటనాస్థలానికి చేరుకుని పరిశీలించారు. పోస్ట్ మార్టం కోసం రెండు మృతదేహాలను సిరిస్లి పరియ్యా ఆసుపత్రికి తరలించారు. ఈ ఘటనపై కేసు నమోదు చేసి దర్యాప్తు చేస్తున్నట్లు- పోలీసులు తెలిపారు. త్రీకాంత్ ఇలాంటి అపూర్వ అత్యాచారం పాల్పడడంతో గ్రామంలో ఉద్రిక్తత వాతావరణం నెలకొంది. దీంతో భారీగా పోలీసులు మోహరించారు.